

హిమహతనల్లినీవ నష్టశోభా
 వ్యసన పరంపరయాతిపీడ్యమానా |
 సహచర రహితేవ చక్రవాకీ
 జనకసుతా కృపణాం దశాం ప్రపన్నా || 30

అస్యా హి పుష్పావనతాగ్రశాఖాః
 శోకం దృఢం వై జనయం త్యశోకాః |
 హిమవ్యపాయేన చ మందరశ్మిః
 అభ్యుత్థితో నైక సహస్రరశ్మిః || 31

ఇత్యేవ మర్థం కపి రన్వవేక్ష్య
 సీతేయ మిత్యేవ నివిష్టబుద్ధిః |
 సంశ్రిత్య తస్మిన్ నిషసాద వృక్షే
 బలీ హరీణా మృషభ స్తరస్వీ || 32

ఇత్యార్థే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం సంహితాయామ్ శ్రీమత్సుందరకాండే షోడశ స్కర్ణః



ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో సమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్యంద్య శ్శరైసం జహి రావణిమ్ ||

అథ సప్తదశ స్కర్ణః

తతః కుముదషండాభో నిర్మలో నిర్మలం స్వయమ్ |
 ప్రజగామ నభ శ్శంధ్రో హంసో నీల మివోదకమ్ || 1

సాచివ్యమివ కుర్వన్ స ప్రభయా నిర్మలప్రభః |
 చంద్రమా రశ్మిభి శ్శీతై స్సిషేవే పవనాత్మజమ్ || 2

- స దదర్శ తత స్సీతాం పూర్ణ చంద్రనిభాననామ్ |
 శోకభారై రివ న్యస్తాం భారై ర్నావ మివాంభసి || 3
- దిదృక్షమాణో వైదేహీం హనుమాన్ మారుతాత్మజః |
 స దదర్శావిదురస్థా రాక్షసీ ర్హోరదర్శనాః || 4
- ఏకాక్షీ మేకకర్ణాం చ కర్ణ ప్రావరణాం తథా |
 అకర్ణాం శంకుకర్ణాం చ మస్తకోచ్ఛ్వాసనాసికామ్ || 5
- అతికామోత్తమాంగీం చ తనుదీర్ఘశిరోధరామ్ |
 ధ్వస్తకేశీం తథాకేశీం కేశకంబళ ధారణీమ్ || 6
- లంబకర్ణలలాటాం చ లంబోధరపయోధరామ్ |
 లంబోష్ఠీం చుబుకోష్ఠీం చ లంబాస్యాం లంబజానుకామ్ || 7
- శ్రాస్వాం దీర్ఘాం తథా కుబ్జాం వికటాం వామనాం తథా |
 కరాళాం భుగ్నువక్త్రాం చ పింగాక్షీం వికృతాననామ్ || 8
- వికృతాః పింగళాః కాళీః క్రోధనాః కలహప్రియాః |
 కాలయస మహాశూల కూట ముద్గరధారిణీః || 9
- వరాహ మృగ శార్దూల మహిషాజ శివాముఖీః |
 గజోష్ఠ్య హయపాదీశ్చ నిఖాత శిరసోపరాః || 10
- ఏకహస్తైకపాదా శ్చ ఖరకర్ణ్యశ్వకర్ణికాః |
 గోకర్ణీ ర్ఘ్నైకర్ణీ శ్చ హరికర్ణీ స్తథాపరాః || 11
- అనాసా అతినాసా శ్చ తిర్యక్ నాసా వినాసికా |
 గజసన్నిభ నాసా శ్చ లలాటోచ్ఛ్వాసనాసికాః || 12
- హస్తపాదా మహాపాదా గోపాదాః పాదచూళికాః |
 అతిమాత్రశిరోగ్రీవా అతిమాత్ర కుచోదరీః || 13

అతిమాత్రాస్యనేత్రాశ్చ దీర్ఘ జిహ్వా నఖా స్తథా |
అజాముఖీ ర్హస్తి ముఖీః గోముఖీః సూకరీముఖీః || 14

హయోష్ఠ్య ఖరవక్త్రా శ్చ రాక్షసీ ర్హోరదర్శనాః |
శూలముద్గరహస్తాశ్చ క్రోధనాః కలహప్రియాః || 15

కరాళ ధూమ్రకేశీశ్చ రాక్షసీ ర్వికృతాననాః |
పిబంతీ స్సతతం పానం సదా మాంస సురాప్రియాః || 16

మాంసశోణిత దిగ్గాంగీ రామాంసశోణితభోజనాః |
తా దదర్శ కపిశ్రేష్ఠో రోమహర్షణదర్శనాః || 17

స్కంధవంత ముపాసీనాః పరివార్య వనస్పతిమ్ |
తస్యాధస్తా చ్చ తాం దేవీం రాజపుత్రీ మనిందితా || 18

హనుమతా సీతాదురవస్థా దర్శనమ్

లక్ష్మయామాస లక్ష్మీవాన్ హనుమాన్ జనకాత్మజామ్ |
నిష్కృభాం శోకసంతప్తాం మలసంకులమూర్ధజామ్ || 19

క్షీణపుణ్యాం చ్యుతాం భూమౌ తారాం నిపతితా మివ |
చారిత్రవ్యపదేశాఢ్యాం భర్తృదర్శనదుర్గతామ్ || 20

భూషణై రుత్తమై ర్హీనాం భర్తృవాత్సల్య భూషణామ్ |
రాక్షసాధిపసంరుద్ధాం బంధుభి శ్చ వినాకృతామ్ || 21

వియూథాం సింహసంరుద్ధాం బద్ధాం గజవధూ మివ |
చంద్రరేఖాం పయోదాంతే శారదాబై రివావృతామ్ || 22

క్లిష్టరూపా మసంస్పర్శా దయుక్తా మివ పల్లకిమ్ |
సీతాం భర్తృవశే యుక్తా మయుక్తాం రాక్షసీవశే || 23

అశోకవనికామధ్యే శోకసాగర మాప్లుతామ్ |
తాభిః పరివృతాం తత్ర సగ్రహా మివ రోహిణీమ్ || 24

దదర్శ హనుమాన్ దేవీం లతా మకుసుమా మివ |
సా మలేన చ దిగ్ధాంగీ వపుషా చాప్యలంకృతా || 25

మృణాళీ పంకదిగ్ధేవ విభాతి న విభాతి చ |
మలినేన తు వస్త్రైణ పరిక్లిష్టేన భామినీమ్ || 26

సంవృతాం మృగశాబాక్షీం దదర్శ హనుమాన్ కపిః |
తాం దేవీం దీనవదనా మదీనాం భర్తృతేజసా || 27

రక్షితాం స్వేన శీలేన సీతా మసితలోచనామ్ |
తాం దృష్ట్వా హనుమాన్ సీతాం మృగశాబనిభేక్షణామ్ || 28

మృగకన్యా మివ త్రస్తాం వీక్షమాణాం సమంతతః |
దహంతీ మివ నిశ్శ్వాపై ర్వృక్షాన్ పల్లవధారిణః || 29

సంఘాత మివ శోకానాం దుఃఖస్యోర్మి మివోత్థితామ్ |
తాం క్షమాం సువిభక్తాంగీం వినాభరణశోభినీమ్ || 30

ప్రహర్ష మతులం లేభే మారుతిః ప్రేక్ష్య మైథీలీమ్ |
హర్షజాని చ సోఽశ్రూణి తాం దృష్ట్వా మదిరేక్షణామ్ || 31

హనుమతా శింశుపావృక్షే ఆత్మగోపనమ్
ముమోచ హనుమాం స్తత్ర నమశ్చక్రే చ రాఘవమ్ |
నమస్కృత్వా స రామాయ లక్ష్మణాయ చ వీర్యవాన్ |
సీతా దర్శనసంఘృష్టో హనుమాన్ సంవృతోఽభవత్ || 32

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం
సంహితాయామ్ శ్రీమత్సుందరకాండే సప్తదశ స్కంధః



ఆపదా మపహర్తారం దాతారం సర్వసంపదామ్ |
లోకాభిరామం శ్రీరామం భూయో భూయో నమా మ్యహమ్ ||
ధర్మాత్మా సత్యసంధశ్చ రామో దాశరథి ర్యది |
పౌరుషే చాప్రతిద్వంద్వ శ్శరైనం జహి రావణిమ్ ||